



2026 சட்டமன்றத் தேர்தலை முன்னிட்டு கழகத் தலைவர் - முதலமைச்சர் அவர்கள் உருவாக்கியுள்ள கழக சட்டமன்றத் தேர்தல் ஒருங்கிணைப்புக்குழுவின் சார்பில், கழக மருத்துவ அணியின் பணிகளை நேற்று துணை முதல்வர் உதயநிதி ஸ்டாலின் அவர்கள் ஆய்வு செய்தார். கடந்த 3 ஆண்டுகளில் மேற்கொள்ளப்பட்ட கழகப்பணி - மக்கள் பணி - மக்களவைத் தேர்தல் பணி உள்ளிட்டவை குறித்து விரிவாகக் கேட்டறிந்தார். குறிப்பாக, மாநில அளவில் தொடங்கி பல்வேறு நிலைகளில் பணியாற்றி வரும் மருத்துவ அணியின் நிர்வாகிகள் தாங்கள் மேற்கொண்டு வரும் பணிகளை விளக்கிக் கூறினர். மேலும், சட்டமன்றத் தேர்தல் 2026-க்கு இப்போதிலிருந்தே பணிகளைத் தொடங்கிட வேண்டுமென்றும், இந்த ஆலோசனை கூட்டத்தின் வழியாக வலியுறுத்தினார். இக்கூட்டத்தில் குழு உறுப்பினர்கள் அமைச்சர் கே.என்.நேரு, கழக அமைப்புச் செயலாளர் ஆர்.எஸ்.பாரதி மற்றும் கனிமொழி என்.வி.என்.சோமு எம்.பி., நா.எழிலன் நாகநாதன் எம்.எல்.ஏ., எ.வ.வே.கம்பன் மற்றும் மருத்துவ அணி நிர்வாகிகள் கலந்து கொண்டனர்.



கழக மீனவர் அணியின் செயல்பாடுகளை, சட்டமன்றத் தேர்தல் ஒருங்கிணைப்புக்குழுவின் சார்பில் அண்ணா அறிவாலயம் - கலைஞர் அரங்கில் துணை முதல்வர் உதயநிதி ஸ்டாலின் அவர்கள் ஆய்வு செய்தார். இந்த ஆய்வின் போது, மீனவர் அணி, கனத்தில் மேற்கொண்டு வரும் கழகப்பணிகள் பற்றி விரிவாகக் கேட்டறிந்தார். குறிப்பாகக் கழக அரசு அமைந்தது முதல் மீனவர் நலனில் அக்கறைபுடன் எடுத்து வரும் நடவடிக்கைகளைப் பயனாளிகளிடம் கொண்டு சேர்க்கத் துணை நிற்பது - உறுப்பினர் சேர்க்கை உள்ளிட்டவை குறித்துக் கேட்டறிந்தார். மேலும், மீனவர்கள் வாழுகின்ற பகுதிகளில் கழகப்பணியை திறம்பட மேற்கொண்டு - கழக அரசின் திட்டங்களைப் முழு வீச்சில் கொண்டு சேர்க்க வேண்டும் என்று ஆலோசனைகளை வழங்கினார். இதில் குழு உறுப்பினர்கள் அமைச்சர் கே.என்.நேரு, கழக அமைப்புச் செயலாளர் ஆர்.எஸ்.பாரதி மற்றும் கழக மீனவர் அணி துணைத் தலைவர் கே.பி.சங்கர் எம்.எல்.ஏ., மீனவர் அணி நிர்வாகிகள் கலந்து கொண்டனர்.



கழகத் தலைவர் - முதலமைச்சர் அவர்கள் தலைமையில், தொடர்ந்து வரும் கழகத்தின் தேர்தல் வெற்றிகள், 2026-ஆம் ஆண்டிலும் எதிரொலிக்க வேண்டும் என்கிற அடிப்படையில், தி.மு.கழக சட்டமன்றத் தேர்தல் ஒருங்கிணைப்புக்குழு சார்பில் தொடர் ஆய்வுகளை நடத்தி வருகிறோம். இதன் ஒரு பகுதியாக, துணை முதல்வர் உதயநிதி ஸ்டாலின் அவர்கள் - நேற்று கழக சிறுபான்மையினர் நல உரிமைப் பிரிவைச் சேர்ந்த நிர்வாகிகளைச் சந்தித்து, அவர்களின் பணிகள் பற்றி விரிவாகக் கேட்டறிந்தார். மேலும் சிறுபான்மையினருக்குப் பாதுகாப்பு அரணாகத் திகழும் நம் கழகமும் - கழக அரசும், முன்னெடுத்து வரும் பணிகளைச் சிறுபான்மையின மக்களிடம் கொண்டு சேர்த்து வருவது தொடர்பாக எடுத்துக் கூறினர். சிறுபான்மையின மக்களுடன் கழகம் என்றும் தோளோடு தோள் நிற்கும் எனும் உணர்வோடு பணியாற்றிட அவர்களை வாழ்த்தினார். இதில் குழு உறுப்பினர்கள் அமைச்சர் கே.என்.நேரு, கழக அமைப்புச் செயலாளர் ஆர்.எஸ்.பாரதி மற்றும் கழக சிறுபான்மையினர் நல உரிமைப் பிரிவு நிர்வாகிகள் கலந்து கொண்டனர்.



தருமபுரி மாவட்டத்தில் கடந்த 3 ஆண்டுகளில்

வேளாண்மைத்துறை சார்பில் ரூ. 133 கோடியில் நலத்திட்டங்களை வழங்கியுள்ளார் முதல்வர்!

புத்தகத் திருவிழாவினை துவக்கி வைத்து அமைச்சர் எம்.ஆர்.கே.பன்னீர்செல்வம் பேச்சு!

தருமபுரி, அக்.6-தமிழ்நாடு முதலமைச்சர் அவர்கள் தருமபுரி மாவட்டத்தில் கடந்த 3 ஆண்டுகளில் வேளாண்மைத்துறை சார்பில் ரூபாய் 133 கோடி மதிப்பிலான நலத்திட்டங்களை வழங்கி உள்ளார் என தருமபுரியில் புத்தகத் திருவிழாவினை துவக்கி வைத்து வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம் பேசினார்.

தருமபுரி மாவட்டம், மதுராபாய் சுந்தரராஜ் ராவ் திருமண மண்டபத்தில் தருமபுரி மாவட்ட நிர்வாகம், தகடூர் புத்தக பேரவை மற்றும் பாரதி புத்தகாலயம் ஆகியவை இணைந்து நடத்தும் 6ஆம் ஆண்டு புத்தகத் திருவிழாவினை வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம் மாவட்ட ஆட்சித்தலைவர் திருமதி.கி.சாந்தி, தருமபுரி நகராண்மையுறையினர், ஆ.மணி, பென்னாகரம் சட்டமன்ற உறுப்பினர் ஜி.கே.மணி, தருமபுரி சட்டமன்ற உறுப்பினர், எஸ்.பி.வெங்கடேஸ்வரன் ஆகியோர் முன்னிலையில் தொடங்கிவைத்து, புத்தகத் திருவிழாவில் அமைக்கப்பட்டிருந்த புத்தக அரங்குகளை பார்வையிட்டார்.

தருவிழாக்களை நடத்தி, புத்தக வாசிப்பை அதிகரிக்க செய்ய வேண்டுமென ஆணையிட்டுள்ளார்கள். இதனை தொடர்ந்து, மாணவ, மாணவியர்கள் மற்றும் பொதுமக்களின் புத்தக வாசிப்பு, அறிவை பெருக்கும் வகையிலான இப்புத்தகத் திருவிழாக்கள் மாவட்டங்கள்தோறும் நடத்திட தமிழ்நாடு அரசு நிதி ஒதுக்கீடு செய்து, புத்தகத் திருவிழாக்கள் நடத்தப்பட்டு வருகின்றன.

தருமபுரி மாவட்டத்தில் இப்புத்தகத் திருவிழா நடத்திட அரசின் சார்பில் ரூ.20.00 இலட்சம் நிதி ஒதுக்கீடு செய்யப்பட்டுள்ளது. முத்தமிழறிஞர் டாக்டர் கலைஞர் அவர்கள் நூலக வாசிப்பு பழக்கத்தை பொதுமக்களுக்கு ஏற்படுத்த அனைத்து கிராம அண்ணா மற்றும் லர்ச்சி திட்டம் என்ற திட்டத்தை அறிவித்து செயல்படுத்தினார்.

இத்திட்டத்தின் கீழ் தமிழ்நாடு முழுவதும் உள்ள அனைத்து ஊராட்சிகளும் ஒரு நூலகம் அமைக்க வேண்டும் என்ற நோக்கத்தோடு, நூலகம் அமைக்கப்பட்டு புத்தகத் திருவிழா நடத்தினர். தமிழ்நாடு முதலமைச்சர் அவர்கள் ஆணைகளைக் கடைபிடித்து, தருமபுரி மாவட்டத்தில் 6 ஆம் ஆண்டு புத்தகத் திருவிழா 04.10.2024 முதல் 13.10.2024 வரை 10 நாட்கள் நடைபெறுகின்றது. பொதுமக்கள் கலந்துகொள்கின்ற பொது நிகழ்வான இப்புத்தகத் திருவிழாவில் கலந்துகொள்வதில் பெரும் கிழிச்சி அடைகின்றனர்.



இப்புத்தகத் திருவிழாவில் 60க்கும் மேற்பட்ட அரங்குகளில் ஆயிரத்திற்கும் மேற்பட்ட தலைப்புக்களில் இலட்சத்திற்கும் மேற்பட்ட புத்தகங்கள் காட்சிப்படுத்தப்பட்டுள்ளன. ரூபாய் ஒரு கோடியே 50 இலட்சம் மதிப்பில் விற்பனை செய்யப்பட்டுள்ளது. இலக்குநிறைவிக்கப்பட்டுள்ளதோடு, கடந்த ஆண்டு நடைபெற்ற புத்தகத் திருவிழாவில் 60 ஆயிரம் நபர்கள் கலந்துகொண்டு ரூபாய் 1 கோடி மதிப்பில் புத்தகங்கள் விற்பனை செய்யப்பட்டுள்ளது. பொட்டிகள் தாங்கிப் பின்புறம் வந்தவர்கள் மிகச்சிறந்த உயரத்திற்கு செல்ல வேண்டுமானால் புத்தகவாசிப்பை தினந்தோறும் பின்பற்றி கற்றல் வேண்டும். இந்த புத்தகத் திருவிழா இலட்சக்கணக்கான நல்ல புத்தகங்களை ஒரே இடத்தில் பெறுவதற்கான அருமை யான வாய்ப்பாகும். தமிழ்நாடு அரசு உருவாக்கித் திருக்கின்ற இந்த பெரிய வாய்ப்பை அனைவரும் நன்கு பயன்படுத்திக் கொள்ள வேண்டும்.

புத்தகத் திருவிழாவிற்கு வருகை தந்து அரசுக் களை பார்வையிட்டு சென்று விடுவதோடு நிறுத்திக் கொள்ளாமல், புத்தகங்களை வாங்கி சென்று, புத்தக வாசிப்பு மேற்கொண்டு மிகச் சிறந்த ஆளுமை மிக்க மனிதராக வாழ்வில் முன்னேறுவதோடு, அறிவை பெருக்கிக் கொள்ள வேண்டும்.

தமிழ்நாடு முதலமைச்சர் அவர்கள் தருமபுரி மாவட்டத்தில் கடந்த 3

ஆண்டுகளில் வேளாண்மைத்துறை சார்பில் ரூபாய் 133 கோடி மதிப்பிலான நலத்திட்டங்களையும், மகளிர் உரிமைத் தொகை, புதுமைப் பெண் திட்டம், தமிழ்புத்தல்வன் திட்டம், விடியல் பயணம், நான் முதல்வன், ஒகேனக்கல் கூட்டுருபுதீர் திட்டம், தருமபுரி சிப்பகாட் அமைத்தல், கலைஞர் கணவு இல்லம் போன்ற திட்டங்களின் மூலம் அனைத்து தரப்பினர்களும் பயன்பெறும் வகையில் சிறப்பான திட்டங்களை வழங்கியுள்ளார்.

தருமபுரி மாவட்டத்தில் காவிரி ஆற்றில் கிடைக்கப்பெறும் உபரி நீரை மாவட்டம் முழுவதும் உள்ள வறண்ட பகுதிகளில் உள்ள ஏரிகளில் நீர் நிரப்புவதற்காக தருமபுரி காவிரி உபரிநீர் திட்டத்தை தமிழ்நாடு முதலமைச்சர் அவர்கள் தலைமையிலான அரசு செயல்படுத்தும் என வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம் தெரிவித்தார்.

போட்டித் தேர்வு மாணவர்களுக்கு நிதி உதவி!

இதனை தொடர்ந்து, வேளாண்மை உழவர் நலத்துறை அமைச்சர் அவர்கள் தனது சொந்த நிதியிலிருந்து ரூபாய் 1 இலட்சம் மதிப்பிலான தமிழ் மற்றும் ஆங்கில புத்தகங்களை அகியுமாள் கோட்டை மற்றும் அருர் ஆகிய 2 நூலகங்களில் போட்டித்தேர்விற்கு தயாராகும் மாணவர்கள் பயில்வதற்கு மாவட்ட நிர்வாகத்திடம் வழங்கினார்.

தருமபுரி புத்தக

திருவிழாவை முன்னிட்டு பல்வேறு தலைப்புகளில் நடைபெற்ற கட்டுரைப் போட்டி, ஓலியப் போட்டி மற்றும் பேச்சு போட்டிகளில் வெற்றி பெற்ற 30 மாணவ, மாணவியர்களுக்கு வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம் புத்தகப் பரிசுகள் மற்றும் பாராட்டு சான்றிதழ்களை வழங்கினார்.

மேலும், இப்புத்தகத் திருவிழாவில் திராப்பெரு வெளி மற்றும் விடுதலை போரில் தருமபுரி ஆகிய 2 புத்தகங்களை வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம் வெளியிட்டார்.

விழாவில், மாவட்ட காவல் கண்காணிப்பாளர் எஸ்.எஸ்.மகேஸ்வரன், கூடுதல் ஆட்சியர் (வளர்ச்சி) கௌரவகுமார், மாவட்ட வருவாய் அலுவலர் பால்பிரின்ஸ்லி ராஜ்குமார், கிழக்கு மாவட்ட கழக செயலாளர் முன்னாள் சட்டமன்ற உறுப்பினர் தடங்கல் பெ.சுப்பிரமணி, முன்னாள் அமைச்சர் மேற்கு மாவட்ட கழக செயலாளர் முனைவர். பி.பழனி யப்பன், தருமபுரி வருவாய் கோட்டாட்சியர் திருமதி.காயத்ரி, தருமபுரி தகடூர் புத்தகப் பேரவை செயலாளர் டாக்டர். இரா.செந்தில், மாவட்ட முதன்மை கல்வி அலுவலர் திருமதி.லட்சுமி நாட்டான்மாதா, செய்தி மக்கள் தொடர்பு அலுவலர் சண்முகன், வட்டாட்சியர் அமைச்சுத்தரம், மாவட்ட நூலக அலுவலர் திருமதி. அர.கோகிலாணி மாநில கைம்பெண் நலவாரிய உறுப்பினர் பிரதிநிதிகள், பள்ளி, கல்லூரி போரவை தலைவர் இரா.சிபார்வன், உள்ளாட்சி அமைப்புகளின் பிரதிநிதிகள், பள்ளி, கல்லூரி மாணவ, மாணவியர்கள் மற்றும் பொதுமக்கள் கலந்துகொண்டனர்.

மகாராஷ்டிர மாநிலத்தில் இந்தியா கூட்டணி நிச்சயம் ஆட்சியை கைப்பற்றும்!

தேசியவாத காங்கிரஸ் தலைவர் சரத் பவார் உறுதி!

மும்பை, அக்.6- மகாராஷ்டிர மாநிலம் சாங்கியில் செய்தியாளர்களிடம் பேசிய சரத் பவார், மகாராஷ்டிரத்தில் இடஒதுக்கீடு கோரி போராடிவரும் மராத்தா சமூகத்தினரின் கோரிக்கை நிறைவேற்றப்பட வேண்டும் என்ற பதவிபொதுவான கருத்தாகும்.

அதேநேரம், அந்த இடஒதுக்கீடு மற்ற சமூகத்தினரின் வரம்பை பாதிக்காமல் இருப்பதில் கவனம் செலுத்தப்பட வேண்டும் என கேட்டுக் கொண்டார்.

தற்போதுள்ள 50 சதவீத இடஒதுக்கீடு உச்சவரம்பை நீக்க அரசமைப்புச் சட்டத்திற்குத்தலை ஒன்றிய அரசு கௌண்டுவேர வேண்டும் என வலியுறுத்தினார்.

அண்மையில் நடந்து முடிந்த மக்களவை தேர்தலில் மாநிலத்தில் மொத்த மூன்று 48 தொகுதிகளில் 30இல் வெற்றி பெற்ற மகாவிதா அகாடி கூட்டணி, நடப்பாண்டு இறுதியில் நடைபெற உள்ள சட்டப்பேரவைத் தேர்தலிலும் நிச்சயம் ஆட்சியை கைப்பற்றும் என நம்பிக்கையுடன் தெரிவித்தார்.

தமிழகத்தில் அடுத்த 2 நாட்களுக்கு மழை பெய்ய வாய்ப்பு!

சென்னை, அக்.06-தமிழக பகுதிகளின் மேல் நிலவும் வளிமண்டல கீழேக்கு சுழற்சி காரணமாக மதுரை, திண்டுக்கல், தேனி, சிவகங்கை, தர்மபுரி, சேலம், கிருஷ்ணகிரி, திருப்பூர், நாமக்கல், கரூர் மற்றும் புதுக்கோட்டை ஆகிய மாவட்டங்களில் இன்று (அக்.05) முதல் அடுத்த மூன்று நாட்களுக்கு கனமழை பெய்ய வாய்ப்புள்ளது என க.சென்னை வானிலை ஆய்வு மையம் தகவல் தெரிவித்துள்ளது. தமிழகத்தை தொடர்ந்து புதுச்சேரி மற்றும் காரைக்கால் பகுதிகளின் ஓரிரு இடங்களில் இடி மின்னலுடன் கூடிய லேசான மழைக்கு

வாய்ப்புள்ளது. கூறப்பட்டுள்ளது. சென்னையை பொருத்தவரை அடுத்த 48 மணி நேரத்தில் வானம் மேக மூட்டத்துடன் காணப்படும் இடி மின்னலுடன் கூடிய லேசான மழை பெய்யக்கூடும் எனவும் தெரிவிக்கப்பட்டுள்ளது. தமிழகத்தின் தென் கடலோர பகுதிகள், மன்னர் வளைகுடா மற்றும் குமரவன் பகுதிகளில் குமரவன் காரற்று மணிக்கு 40 முதல் 50 கி.மீ வேகத்திலும் இடையிடையே 60 கி.மீ வேகத்திலும் வீசப்படும் என்பதால் மீனவர்கள் கடலுக்கு செல்ல வேண்டாம் என அறிவுறுத்தப்பட்டுள்ளது.